

IWAASU PAULU LORI OKE AREOPAGU

Iṣe Awọn Apósteli 17:1-34

ẸKỌ 335 --- FUN AGBA

AKQSORI: “Wèrè li òrọ̀ agbelebu si awọn ti o nṣegbé; ṣugbón si awa ti a ngbalà, agbara Qlọrun ni” (1 Kọrinti 1:18).

I Ni Tẹssalonika

- 1 Ẹgbé awọn ajihinrere gba ilu kékèké meji koja lo si Tẹssalonika ati sinagọgu kan, Iṣe Awọn Apósteli 17:1
- 2 Paulu waasu ninu sinagọgu pe Jesu ni Kristi naa, Iṣe Awọn Apósteli 17:2, 3; 9:20
- 3 Diẹ ninu awọn Ju ati òpọ awọn Helleni gbàgbó, Iṣe Awọn Apósteli 17:4; 1 Tẹssalonika 2:13, 14
- 4 Awọn Ju ti o kún fún owú dá rúkèrúdò silẹ̀ ni ilú, Iṣe Awọn Apósteli 17:5-9

II A Tẹwó Gbà Wón ni Berea

- 1 A rán Paulu ati Sila jade kuro ni Tẹssalonika loru, wón si wá si Berea, Iṣe Awọn Apósteli 17:10; 9:23-25; Matteu 10:23
- 2 Awọn ara Berea fi tayótayo gba Ọrọ̀ Qlọrun, Iṣe Awọn Apósteli 17:11, 12; Matteu 13:16; Jakọbu 1:19
- 3 Awọn Ju lati Tẹssalonika wá si Berea lati rú awọn eniyan soke, Iṣe Awọn Apósteli 17:13, 14

III Paulu ni Aṭeni

- 1 Ọkan Paulu dàru nitori ibọriṣa ni Aṭeni o si bá awọn eniyan naa fi òrọ̀ wé òrọ̀, Iṣe Awọn Apósteli 17:15-17
- 2 Awọn oṣogbón kan mú Paulu lo si ilé ejó, Iṣe Awọn Apósteli 17:18-21
- 3 Paulu sọ otitọ̀ pataki nipa ti Qlọrun pe Oun nikan ni Qlọrun alaaye ati otitọ̀, Iṣe Awọn Apósteli 17:22, 23
- 4 Awọn ti o ba n sin Qlọrun ni lati sin In ni ẹmi ati ni otitọ̀, Iṣe Awọn Apósteli 17:24-29; Johannu 4:23, 24
- 5 Qlọrun paṣẹ fun gbogbo eniyan lati ronupiwada, Iṣe Awọn Apósteli 17:30, 31; Johannu 12:46-48; 2 Timoteu 4:1
- 6 Iṣe-iranṣe Paulu mú èso diẹ jade ni Aṭeni, Iṣe Awọn Apósteli 17:32-34

ALAYE

Awọn Ojijẹ Qlọrun

Jesu sọ fun awọn ọmọ-ẹyin Rẹ pe, “Nigbati nwon ba ṣe inunibini si nyin ni ilu yii, ẹ sá lo si omiran” (Matteu 10:23). Dajudaju, Paulu Apósteli tele aṣe yii. Ni irin-ajo keji yii, Paulu ati Sila lo si Makedonia nitori pe Ẹmi Qlọrun dari won lo sibe. Ni Filippi ti i se olu-ilu Makedonia, awon okan ti ebi n pa fi ayọ gba Ọrọ̀ Qlọrun, ṣugbón awọn onidajo ati pupọ ninu awọn eniyan ibe n fe ki awon eniyan Qlọrun wonyi jade kuro ni ilu won. Bi o tile je pe Paulu ati Sila ti ba inunibini pupo pade ni Filippi, Paulu mo pe ohun kan wa ti o mu ki Qlọrun pe won lo sibe.

Leyin ti won ti kuro ni Filippi, awon iranṣe Qlọrun wonyi gba Amfipoli ati Apollonia koja, ki won ba le de Tẹssalonika nitori pe sinagọgu awon Ju wa nibe. Gege bi ise re, nigbakuugba ti o ba wo ilu be, Paulu a maa lo si sinagọgu a si maa ba won fi orọ we orọ lati inu Iwe Mimọ. Koko iwaasu Paulu duro lori Kristi, tabi Messia, Ẹni ti gbogbo awon Ju ti n reti. Paulu fi han lati inu Iwe Mimọ pe Kristi ko le ṣaima jiya, ki O si ku lori agbelebu nitori ese gbogbo agbaye, ki O si jinde fun idalare awon ti o gba A gbó. Diẹ ninu awon Ju ti o wa ni Tẹssalonika gba Ọrọ̀ ti Paulu sọ gbó, ṣugbón pupọ ninu awon olufokansin Hellene ati awon obinrin qlola gbó orọ won.

Ijọ Tẹssalonika

Bi o tilẹ jẹ pe oṣẹ mọta pere ni a gba Paulu ati Sila laaye lati sọ Ọrọ Ọlọrun lai si idena ni ilu Tẹssalonika, sibẹ Ọrọ Ọlọrun fidi mulẹ ninu ọkàn awọn ti o gbagbó. Nigboṣe nigba ti Paulu n kowe si awọn eniyan wọnyi ati ijọ ti a da silẹ lati ọwọ wọn, Paulu rán wọn leti bi wọn ti yi pada kuro ninu iboriṣa lati maa sin Ọlọrun alaaṣe ati otitọ ati bi wọn ti n fojuṣona fun ipadabọ Jesu lẹṣeje. Paulu sọ bi Ọrọ Ọlọrun ti dún jade lati ọdọ awọn eniyan wọnyi, ki i ṣe ni kiki Makedonia ati Akaiia nikan, ṣugbọn ni “ibi gbogbo ni ihin igbagbó nyin si Ọlọrun t̀n kalẹ” (Wo 1 Tẹssalonika 1:8-10).

“Satani si wá pẹlu.” Lati atetekoṣe ni ẹṣu ti maa n fara hàn nigbakugba ati nibikibi ti a ba gbé n tan Ihinrere kalẹ ti a si n soro ododo Ọlọrun. Eyi ri beẹ nipa isin Igbagbó nitori pe ẹṣu a maa fi gbogbo agbara rẹ jà lati dojukọ Ijọba Kristi lati igba ti o ti bere. Ẹṣu mọ pé Kristi ati Ijọba Rẹ ni yoo bori Satani ati awọn emewa rẹ titi ayeraye. Jesu sọ pe, “Gbogbo agbara li ọrun ati li aiye li a fifun mi” (Matteu 28:18). Bi o tilẹ jẹ pe iṣe Kristi ni idojukọ lainidi nigba miiran, Ọlọrun ri i, O si mọ. Ni akoko ti Rẹ ati ni ọna ti Rẹ, Oun yoo fi opin si idojukọ, iṣe Rẹ yoo si maa gbèrú bi o ti tó ati bi o ti yẹ.

Inunibini

Ni Tẹssalonika, awọn Ju ti kò fẹ gba otitọ Ọrọ Ọlọrun gbọ bere si jowu aseyọri Paulu ati Sila laarin awọn eniyan naa. Awọn Ju wọnyi fa awọn jagidijagan ati ijaje eniyan mọra, wọn dá rùkèrùdò silẹ, wọn si da ilu rú. Wọn wá Paulu ati Sila ni ile Jasoni; ṣugbọn nigba ti ọwọ wọn kò tẹ awọn ojise Ọlọrun wọnyi nibe, wọn wó Jasoni ati awọn arakunrin kan tó awọn olori-ilu ló. Ẹsun wọn: “Awọn wọnyi ti o ti yi aiye po wá si ihinyi pẹlu” (Iṣe Awọn Aposteli 17:6). Ẹṣu paapaa ni o ti dori aye kodo ni ọdun pupọ ṣaaju nigba ti o sún eniyan lati deṣe; ṣugbọn nisisiyi o fẹ di ẹbi naa le ẹlomiran lori. Nitootọ awọn Aposteli n yi ayé po; ṣugbọn ohun ti wọn n ṣe nipa agbára Ọlọrun ni pe wọn n gbé ori ayé ti ẹṣu ti dà kodò soke geṣe bi o ti wá tele ri. Lati atetekoṣe ni Ihinrere ti maa n fi ayọ sinu ọkàn ti o ti daru – a si maa mú ki idakerọrọ dé si ọkàn ti iji ayé n gbá kiri; o n fi isinmi fun awọn ti n sise ti ẹṣe si di erù wuwo le lori; o ti fi ilera fun ara ati ọkàn ti ẹṣe n pa kú ló nigba ti wọn ba wá sodo Olugbala pẹlu ijowọ ara ẹni lowo ló.

Awọn Ju ti o wà ni Tẹssalonika dá irukerudo silẹ jakejado gbogbo ilu, wọn si di ẹbi rẹ ru awọn iranṣe Ọlọrun wi pe, awọn ni o da ilu rú ti wọn si n dori ayé kodò. Wọn jẹwọ pe awọn n fi ọla fun ijọba Kesari wọn si kowọ ti i, ṣugbọn ni otitọ gan an, gbogbo awọn Ju ni o korira lati wá labẹ akoso ajeji. Ẹbi ati idalẹbi ẹṣe jẹ omọ iyá rikiṣi ti o maa n pa otá meji pò ti wọn si n di ọrẹ apapandodo. Iwa ati iṣe eniyan kò ti i yi pada pupọ si ti igba awọn ara Tẹssalonika yii, nitori pe awọn eniyan kò ti i siwo lati maa ṣe awawí eredi rẹ ti wọn kò fi sin Jesu Kristi. Ẹṣu ati awọn alaigbagbó ti o wà ninu ayé n sa gbogbo ipá wọn lati fi hàn pe Onigbagbó ati igbagbó rẹ kò leṣe nilẹ; ṣugbọn bi wọn ti n ṣe inunibini si awọn Onigbagbó tó, beẹ ni imọlẹ Ihinrere n t̀n siwaju ati siwaju ti ẹwa Ihinrere si n fi ara hàn jù beẹ ló. Ẹsun ẹké pupọ ni a ti fi sun ẹsin Igbagbó, ṣugbọn kò si ọkàn ninu awọn ẹsun naa ti o ti fidi mulẹ. Awọn olori-ilu gbà ọgò lowo Jasoni ati awọn iyoku, wọn si jowọ wọn lowo ló, nitori ti kò si ẹṣe irufin kan ti a ká mọ wọn lowo.

Wiwá Inu Iwe Mimó

Lọgan, ni ọru, awọn arakunrin rán Paulu ati Sila ló si Berea nibi ti sinagogu miiran gbé wá. Awọn ara Berea yatọ lopolopo si awọn ará Tẹssalonika ti o ṣe inunibini si awọn iranṣe Ọlọrun. Iru awọn ará Berea ṣowon ni ayé titi di onioloni. Awọn eniyan wọnyi fi tokantokan gba Ọrọ Ọlọrun, wọn si n wá inu Iwe Mimó lojoojumọ lati mọ bi nnkan ti Paulu ati Sila n waasu rẹ ri beẹ tabi beṣe. Fifi ara balẹ kekọ lati inu Bibeli lona bayii kò le sai mú ire wá, nitori pe Ihinrere Jesu Kristi yeje kò si ni aṣiiri ikọkọ ninu. Lai pe jojo, pupọ ninu awọn Ju ati Hellene, lokunrin ati lobinrin, gba ihin otitọ naa gbọ pé Jesu ni Kristi naa. Kò si ẹnikan ni Berea ti o tako Ihinrere lonakona; ṣugbọn inu ẹṣu kò dún si iru aseyọri nla ti o dé bá wọn ni Berea. Iroyin isoji ti o bé silẹ ni Berea t̀n dé Tẹssalonika, awọn eniyan buburu ilu naa si wá si Berea lati rú awọn eniyan sókè si awọn Aposteli. Paulu ti i ṣe agborosọ ati alakoso ẹgbẹ awọn Onigbagbó, ni wọn doju ija kọ; nitori eyi awọn arakunrin rán Paulu jade kuro ni ilu naa ṣugbọn Sila ati Timoteu duro leyin lati tubọ fi otitọ ẹkọ igbagbó yé awọn ti o ṣeṣe di Onigbagbó wọnyi.

Ni Aṭeni

Wọn fi Berea silẹ, wọn si sin Paulu dé Aṭeni nibi ti o gbé ranṣẹ pe Sila ati Timoteu leṣẹkẹṣẹ. Bi Paulu ti n duro de awọn ẹlẹgbẹ rẹ ni Aṭeni, ọkàn rẹ rú ninu rẹ nigba ti o ri i pe ilu naa kún fún ibọriṣa. A sọ fun wa ninu awọn iwe itàn pe awọn oriṣa ti o wà ni Aṭeni nikanṣoṣo pò ju gbogbo oriṣa ti o wà ni ilẹ Hellene ni àpapò -- ẹwẹ, o fẹrẹ jẹ pé iye awọn oriṣa ti o wà ni Aṭeni tó iye awọn ti o wà nibẹ. Eyi tayọ ohun ti Paulu le gboju fò dá; bi o si ti n duro de Sila ati Timoteu, o lọ sinu sinagogu awọn Ju o si n ba wọn fi ọrọ wé ọrọ nibẹ lojoojumọ ati pẹlu awọn ti n ba pade loja lojoojumọ.

Ẽni ti n Ba Ẽni kọọkan Sọrọ

Ki i ṣe pé Paulu jẹ ojijẹ Ọlọrun ati Ajihinrere nikan, o jẹ ẹni ti o n ba ọkàn kọọkan jiroro pẹlu – eyi si jẹ ọkan ninu ipè ti o ga julọ ati eyi ti o lere julọ ninu iṣẹ Ọlọrun. Biba ọkàn kọọkan jiroro jẹ iṣẹ ti o mú ki Ijọ Kristi gbèrú pupọ, o si ṣe pataki gidigidi ni akoko ikeyin ti okunkun bolẹ yii. Nigba kan ri ni o jẹ wi pe ogunlọgo ọkàn ni o n gba iriri atunbi nibi pẹpẹ adura ni akoko isoji ati ikede Ihinrere, ṣugbọn ni akoko yii, o fẹrẹ jẹ pé gbogbo awọn ti o n wá sọdọ Kristi ni o wá nipasẹ awọn wónni ti o bá wọn sọrọ níkọkọ. Paulu n lọ si oja lojoojumọ lati sọ Ọrọ Ọlọrun fun gbogbo awọn ti o bá fẹ gbọ ọrọ rẹ.

Oluwa Ase Alẹ Nla ni rán awọn iranṣẹ Rẹ lọ si opopo ati abuja ọna lati pe awọn talaka, awọn alabuku àrùn, awọn amọkun ati awọn afọju; ati si gbangba ati kọrọ lati rọ awọn eniyan ki wọn ki o le wá sibi àse (Luku 14:16-23). Oluwa Ogo fi aṣẹ fun awọn iranṣẹ Rẹ lati ṣe bẹẹ gẹgẹ, ki wọn ki o maa pe awọn eniyan wá si ibi ase nla ti O ti pese silẹ. Adura wa ni pe ki Oluwa ki o le là wá loju lati mọ bi iṣẹ yii ti ṣe pataki ati bi o ti lere tó ninu ọgba ajara Rẹ. Ẽni ti o n ba tirẹ lọ laaarín igboro, ọtaja, ọga ati awọn ọmọ-ọdọ nibi iṣẹ, aladugbo ati olukọni -- ẹnikọọkan ninu awọn wọnyi le fi tayọtayọ gba Ihinrere gẹgẹ bi ẹnikan ninu awọn iranṣẹ Ọlọrun ti n sọ ti ireti ati ayọ ti Ihinrere n fun ni fun awọn wọnyi.

Awujọ awọn Keferi

Lai pẹ iṣẹ ti Paulu bẹrẹ wẹrẹ yii ṣi anfaani ti o tobi silẹ fun un. Awọn olumọran kan ninu awọn Ẽpikurei ati Stoiki kó ti Paulu, wọn si fa a lọ si Oke Areopagu ti i ṣe ibi ijiiyan ti o ga julọ ni Aṭeni. Ni ibi ijiiyan yii ni wọn yoo ti gbọ ẹkọ Jesu Kristi ti wọn o si ti pinnu boya wọn yoo gbà ẹkọ naa láye ni ilu Aṭeni tabi bẹkọ, nitori awọn ara Areopagu a maa sọ ohun ti ero wọn jẹ nipa olukuluku ẹsin titun ti a ba mu wọ ilu Aṭeni.

Imọ awọn Ẽpikurei ati awọn Stoiki dọgba lori nnkan diẹ, ṣugbọn lori nnkan pupọ ni wọn lodi si ara wọn gidigidi. Awọn ẹgbẹ mejeeji wọnyi kò ni igbagbó si ajinde lẹyin ikú; lai si aniani, iwaasu Paulu nipa ajinde Jesu ati ireti Ijọ Ọlọrun mú ki awọn ẹlẹgan wọnyi kó ti Paulu. Ohun rere kan ti a ri lara awọn ara Aṭeni ni pe wọn n fẹ lati gbọ Ọrọ Ọlọrun ṣaaju ki wọn to ṣe idajọ le e lori. Pupọ ninu awọn eniyan ti ode-oni ni n sọ ohun ti wọn fẹ nipa Ihinrere ti wọn si n ṣe idajọ èké nipa ihinrere lai mọ ohunkohun nipa agbára rẹ lati yi igbesi-ayé ẹlẹṣẹ pada, ati lai mọ alafia, ayọ ati ireti ti Ihinrere n fun ọkàn ẹdá.

Iṣẹ ti Ọlọrun Rán

Nigba ti Paulu bá waasu fun awọn Ju nipa Kristi, a saba maa sọ itan bi Ọlọrun ṣe ba awọn Ọmọ Israẹli lò lati ibereṣe dé opin. Oun a maa sọ fun wọn nipa irubọ, awọn asọtẹlẹ ati ireti olukuluku Ju ninu Messia; gbogbo wọn ni ọrọ rẹ si yé yálà wọn fara mó ohun ti o n sọ tabi bẹkọ. Ṣugbọn lori Oke Areopagu, nibi ti ibọriṣa gbé yoye si, ki ni Paulu le sọ lati mu ki ọrọ rẹ yé wọn? Jesu wi pe: “Nigbati nwọn ba si fi nyin le wọn lówọ, ẹ máṣe ṣàniyan pe, bawo tabi kili ẹnyin o wi? nitoriti a o fi ohun ti ẹnyin o wi fun nyin ni wakati kanna” (Matteu 10:19). Ni wakati naa gan an, Ẽmi Mimó fi ọrọ si Paulu lẹnu nitori pe gbogbo ọrọ ti o sọ ni o kún fún imọlẹ ti o si yé awọn eniyan ti o kún fún oniruuru isin wọnyii. Awọn Ẽpikurei ati Stoiki gbọ pé Ọlọrun ni Ẽlẹda gbogbo agbaye ati Alaṣẹ lori ẹda gbogbo -- wọn kò gba a gbọ. Iwaasu Paulu ti o tako ibọriṣa ati irubọ lati tu awọn irunmọlẹ loju, gún awọn ara Aṭeni lókàn – gbogbo wọn ni ẹlẹbi. Awọn ara Aṭeni gbà pe wọn yatọ si awọn ẹlomiran, ṣugbọn Paulu sọ fun wọn pe ẹjẹ kanna ni Ọlọrun fi dá gbogbo orilẹ-ède ati pe iṣẹ ọwọ Ọlọrun ati Ọmọ Rẹ ni gbogbo eniyan i ṣe. Nitori pe a dá eniyan ni aworan Ọlọrun, a kò gbọdọ ni ero pe Iwa-Ọlọrun dabi wura tabi fadaka tabi okuta ti a fi ọgbón ati ihumọ eniyan ṣe li ọnà. Bi eniyan ba fẹ sin Ọlọrun, wọn ni lati wa Oluwa ki

“òkàn wòn si fa si I,” nitori O wa nitosi olukuluku òkàn. Awọn ti n sin Ọlórùn ni lati sin In ni ẹmi ati ni otitọ.

Ọlórùn gboju fo igba aimò ati iborisha ti o ti koja seyin dá, şugbón nisisiyi o paş fun gbogbo eniyan nibi gbogbo lati ronu piwada. “Imọlẹ otitọ mbe ti ntàn mọlẹ fun olúkúlùku enia ti o wá si aiyẹ” (Johannu 1:9), n tòn pẹlu gbogbo agbára rẹ, nitori naa kò si awaw fun ẹnikefi lati wà ninu okunkun. Paulu sọ fun awọn ara Atefi pe ojú idajọ n bọ fun awọn ti o kọ lati ronupiwada – pe Ọlórùn ti dá ojú kan O si ti yan Onidajọ. O si ti fun gbogbo eniyan ni idaniloju idajọ ni ti pe O ji Onidajọ naa dide kuro ninu òkú. O şe pataki lati gba Ihinrere gbó!

Kò Jasi Asán

Paulu lu ponpó mó ẹşẹ ati iborisha awọn ara Atefi, şugbón o dabi ẹni pe kò tu irun lara wòn. Nigba ti awọn eniyan ti o pe jọ si ori Oke Areopagu wonyi gbọ nipa ajinde, awọn miiran n şefe: befi awọn miiran fi ojú ipinnu wòn dọla, wòn fe gbó nnkan wonyi lenu Paulu lekan si i, şugbón boya kò si ojú ti wòn dé ojú imò otitọ Kristi. Paulu fi ilu Atefi silẹ nigba ti o ri i pe awọn Hellene ka iwaasu Kristi si were nibi ti wòn gbé n wá ogbón kiri, şugbón eyi kò mu ki aare mú òkàn Apósteli onigboya yii. Paulu bá ọna rẹ lọ lati lọ furugbin nibomiran ati lati wá awọn wónni ti yoo jẹ ipẹ Ihinrere lọ. Sibesibe işe Paulu ni Atefi kò jasi asán; nitori pe awọn okunrin kan gbagbó, wòn si “fi ara mó o” ninu awọn ẹni ti Dionisiu okan ninu awọn onidajọ ara Areopagu wà. Iwe itan sọ fun ni pe Paulu fi otitọ Ọrọ Ọlórùn yé okunrin yii to befi ti o fi di bişọpu kin-in-ni ni ilu Atefi. Okan kanşoşo ti o ronupiwada niyelori loju Ọlórùn ju gbogbo ayé yii lọ; nitori naa kò yani lenu pe Ọlórùn rán Paulu si Atefi lati yi awọn eniyan diẹ wonyi lókàn pada.

AWỌN IBEERE

- 1 Ki ni şe ti Paulu fi gba Amfipoli ati Apollonia koja lai waasu fun wòn?
- 2 Bawo ni awọn ara Teşsalonika şe teşwọ gba Paulu oun Sila?
- 3 Ki ni şe ti awọn iranşẹ Ọlórùn wonyi şe ni lati fi Teşsalonika silẹ?
- 4 Lona wo ni awọn ara Berea fi yatọ si awọn eniyan Teşsalonika?
- 5 Oniruuru eniyan wo ni o gba itàn Ihinrere gbó ni Berea?
- 6 Ki ni şe ti Paulu fi ni lati fi Berea silẹ?
- 7 Ki ni o rú okan Paulu soke nigba ti o de ilu Atefi?
- 8 Ki ni o şele ni oke Areopagu?
- 9 Bawo ni Ọlórùn şe fun gbogbo eniyan ni idaniloju pé ojú idajọ n bọ?
- 10 Eniyan meloo ni o gba ẹkọ Paulu ni ilu Atefi?